

భావకవితా సంపుటి

అమ్మ

ఉన్ననాడె అమ్మలోని ఉత్కృష్టత తెలుసుకో.....
కన్నపేగు మమకారం కాంచి - నువ్వు నడుచుకో

అడగకుండ వెట్టదనీ అమ్మనన్నదెవరు?
అడగకుండ వెట్టదనీ అమ్మనన్నదెవరు?
అడిగితేనే ఇచ్చిందా అమ్మ ?
నువ్వడిగితేనే ఇచ్చిందా అమ్మ?
మానవ జన్మ!!

ఉన్ననాడె అమ్మలోని ఉత్కృష్టత తెలుసుకో.....
కన్నపేగు మమకారం కాంచి - నువ్వు నడుచుకో..

కన్నతల్లి గుండెవలెను ముఖ్యమైనది
అదిలేకుండా జీవనంబసాధ్యమైనది!
అమ్మకంటే దైవముంటె నమ్మరానిది
ఆ దేవతే అమ్మ అంటె-నిజమౌతుంది
అమ్మ చేతి గోరుముద్ద-అమృతమౌతుంది
ఆ ముద్ద లేని నాడు అన్నమే విషమౌతుంది!
అమ్మ జోల పాట వింటె హాయిగా ఉంటుంది
ఆ పాట లేక నిదురరాక కలతగా ఉంటుంది!
సృష్టికి మూలం అమ్మ
ప్రతి వ్యక్తికి ప్రాణం అమ్మ
వేవేల జన్మలకూ -
తీర్పుకోలేని ఋణం అమ్మ!

ఉన్ననాడె అమ్మలోని ఉత్కృష్టత తెలుసుకో...
కన్నపేగు మమకారం కాంచి నువ్వు నడుచుకో.



జల సంక్షోభం

కడుపు కింత కూడులేక
కొళాయిలంట నీళ్ళు రాక
వర్షాలకు తావులేక
కన్నీళ్ళు మింగలేక!

నదులన్నీ నింగిలోకి
ఆవిరై పోతుంటే,
బావులన్ని భూగర్భపు
ఆదివరకు అణుగుతుంటే
వృధా, వృధా, వృధా, వృధా!
ఎటు చూసినా నీళ్ళు వృధా!!

పొలములన్ని జలములేక
నాశనమై పోతుంటే
జలములేక జనులందరు
పరసీమలు ప్రాకుతుంటే
వృధా, వృధా, వృధా, వృధా!
ఎటుచూసిన నీళ్ళు వృధా!!

పరిశ్రమల ప్రభావాన
సముద్రాలు కలుషితమై
ఉప్పునీరు అంతయును
ముప్పునీరు అవుతుంటే
వృధా, వృధా, వృధా, వృధా!
త్రాగునీరు వృధా, వృధా!!

నీరంతా నిల్వచేసి
 ఊరంతా కాల్యగట్టి
 త్రాగునీరు, సాగునీరు
 జలపంపిణి చేస్తేనే...

నిరంతరం ఈ తరమున
 జలమైనా, జనమైనా,
 జీవించుము - మనమైనా!

12 - 01 - 2003.



జల విశాఖ

పైశాఖ నగరాన్ని
జలముతో నింపగా
గలగల గోదారి
పొంగుతూ, పొర్లుతూ.....

పైశాఖ వాసులకు
దాహార్తి తీర్చగా
గోదావరీ తల్లి
జలజలా రావమ్మ

భద్రాచల చెలమువై
రాజమండ్రి రాణివై
రక్షణ చేకూర్చు తల్లి
పైశాఖకు దిక్కునీపె
మాదిక్కుకురావమ్మ.....

నీటియెద్దడి అధికమైతే
నగరమంతానాశనమ్మని
నాయకుల్ దిగివచ్చి నేటికి
నీటిపంపిణీ చేయదలిచెను!
మైళ్ళునడచినా - ఊళ్ళు నడచినా
ఎన్నాళ్ళు నడచిన - ఎనేళ్ళూగడచినా
నీరన్నది కొన్నాళ్ళకు
భూమిమీదకానరాదు! 19 - 02 - 2003.



సమర స్థలం

భద్రత కోసం - నిద్రను విడిచి
 రేయింబవళ్ళు పోరాడే
 సైనికులారా రారండి
 భారత యోధుల సమరమిది!

తోక త్రొక్కిన త్రాచు కోపము,
 జక్కన చెక్కిన శిల్పాయుధము
 బుద్ధుడు చూపిన నీతిమార్గం
 పట్టి పదండి సమర స్థలానికి...

భార్యాబిడ్డల బంధం తెంచి,
 భారత మాతకు విలువనువెంచి,
 క్షణ క్షణం క్రమశిక్షణతో
 పదండి పోదాం సమరస్థలానికి.....

గాంధీ నెహ్రూల పోరాటాలను
 తలపించేలా విజృంభించి,
 ప్రతీఒక్కరూ వీరారు నులై
 పదండి పోదాం సమరస్థలానికి.....

అణిగి వున్న డబ్బావలె - చీల్చేసిన రిబ్బనువలె
 దుర్మార్గువు పథంపైన - నడుస్తోంది భరత రథం
 రాజకీయ రథ సారథి
 అవి నీతియె ఇక వారధి
 ఎంత వరకు దీని పరిధి?
 ఎన్నేళ్ళకు మారేనిది.

01 - 11 - 2002.



విజయం మనదే

ప్రపంచములో
 ప్రముఖ దేశాలు
 ప్రపంచ కప్పును సాధించంగను
 తక్షణమే దక్షిణాఫ్రికా తరలినవి

క్రికెట్ కాదది కురుక్షేత్రమే
 క్రీడాప్రాంగణమా!కాదది పద్మవ్యూహమ్మే

ఇక భరత ఖండంబు ప్రసస్థికొస్తే.....
 బాలు బౌండరీ దాటేయాలని,
 సచిన్ సెంచరీ సాధించాలని,
 బెంగాల్ టైగర్ ఉత్సాహంతో
 వికెట్లుమొత్తం సాధించాలని,
 భారత జట్టును, భారీ ఎత్తున
 ప్రోత్సహిస్తూ, ఉత్సాహపరుస్తూ.....

నక్షత్రాలనుతాకెటట్లుగ
 సెహ్వాగ్, ద్రావిడ్ సిక్కులుకొడుతూ,
 మిస్ కాకుండా యువరాజ్, ఖైఫ్ లు
 బంతిని - చేతిని బంధించాలని
 ఆశిస్తూ, ఆకాంక్షిస్తూ.....

10 - 02 - 2003.



నాయనమ్మ

మల్కాపుర, ఉల్క వలెను
జీవితాన్ని గడిపిన నా నాయనమ్మ!
రవివారం మేలు కొనగ
లేదు లేదు లోకమ్మున!

స్థిర వారము మౌనముతో
ఉపవాసము నాచరించి,
సకల దేవతలను ఆరాధించి,
సాయంత్రపు కాలమ్మున
ప్రసాదమును ఆరగించి
పదిమందికి పంచివెట్టి
తన ఋణమును తీర్చుకుంది!

తిట్టింది, కొట్టింది - వెట్టింది, వెంచిది,
విద్యా బుద్ధులు నేర్పించింది!
పౌత్ర ప్రేమను సాకింది!

ఋణముతీరి పోయిందని
మరువలేని నాయనమ్మ
మగనిచేతిలో సుమంగళిగ
స్వర్గ సీమకేగింది!
మరలి రాని లోకాలకు - మరలి పోయింది.

నాయనమ్మ ఆకస్మిక మరణ సంఘటనకు విషాద పూరిత హృదయం
నుండి వెలువడిన వేదన ఇది.

01 - 12 - 2002.



దేశ దుస్థితి

దేశంలో దీనదృష్టి
 రాష్ట్రంలో అనావృష్టి
 మన దేశంసృష్టి లోని
 దేశాలకు ప్రతి సృష్టి.....!

ఇంటింటాదౌర్భాగ్యం,
 వెంటనుంది నిర్భాగ్యం,
 లేదు,లేదు ఆరోగ్యం,
 తిరిగిరాదు సౌభాగ్యం.

మతాలు అంటూ, కులాలు అంటూ
 మానవత్వాన్ని మంట కలుపుతూ
 భేదానే చూపిస్తారు వేదాన్నేపలికిస్తారు.

దుర్మార్గుల చేతుల్లో
 దుష్టుల పిడిపట్టుల్లో
 భరతమాత నలుగుతుంటే
 భాగ్యశీలి కృంగి పోతే-
 ఏం చేస్తోంది రాజ్యం?
 ఏం చూస్తోంది సమాజం?

దౌర్భాగ్యం తొలగలటే,
 నిర్భాగ్యం చావాలంటే,
 ఆరోగ్యం కలగాలంటే,
 సౌభాగ్యం పొందాలంటే,

నవతరం, యువతరం
 మున్ముందుకు సాగాలి!
 దుష్టుల దర్పం అణచివేసి
 నేటి దేశదుస్థితిని మార్చాలి!!

20- 01 - 2003.



నిరుద్యోగం

విద్యా వంతులు
 వీధుల వెతుకుతు
 ఉద్యోగాలను గాలిస్తూ,
 నిరంతరంగా నిరుద్యోగులై
 పాద యాత్రలను చేస్తూంటే

మన సెంతో క్షోభిస్తున్నది,
 మనదేశం క్షీణిస్తున్నది.

ఉద్యోగం, ఉద్యోగమ్మని
 నిరు ద్యోగులంతాను
 ఉద్యమాలు లేవనెత్తుతూ
 భీభత్సం సృష్టిస్తుంటే,

మనసెంతో క్షోభిస్తున్నది,
 మనదేశం క్షీణిస్తున్నది.

విద్య నేర్చినా
 ఉద్యోగాలకు
 లక్షలు లేకను
 మరణిస్తుంటే

మనసెంతోక్షోభిస్తున్నది,
 మనదేశంక్షీణిస్తున్నది.

నిరుద్యోగ నిసి చీకట్లను
 ఉద్యోగపుకాగడాలతో
 అణిచివేసి నిరంతరంగా
 సంక్షోభం సవరిస్తేనే

మనసైనా శాంతిస్తుంది
 మనదేశం శోభిస్తుంది.

30 - 12 - 2003.



ప్రపంచ ఘోష
(పేరడీ కవిత)

మరో ప్రపంచం,
మరో ప్రపంచం,
మరో ప్రపంచం మనదండీ!

మంత్రప్రపంచం,
తంత్రప్రపంచం,
భయప్రపంచం విడవండి!

స్వార్థం అణిచి,
అర్థం విడచి,
వ్యర్థ ప్రపంచం వదిలేసి
స్వతంత్ర్య ఫించంవిప్పండి
మరో ప్రపంచం కనరండి

ఎముకలు ఎదిగిన
వయస్సు కలిగిన
యువకుల్లారా రారండి!
వృద్ధులు, వ్యర్థులు,
క్యూరులు, ద్రోహులు
విధికృతమ్మని చావండి!

కొరికలణచి,
ఆకలివిడిచి,
బాధను మరచి,
వేదన విడిచి,
విప్లవ జ్యోతులు వెలిగించి,
మరోప్రపంచపు ద్వారం దాకా -
సమర ధమరుకం మోగించండి!!

20 - 08 - 2002.



ఏది శాశ్వతం

జలమైనా శాశ్వతమా?
 ధనమైనా శాశ్వతమా?
 బలమే నా శాశ్వతమా?
 జీవితమే నిప్పు సుమా!

ఐశ్వర్యం,
 దారిద్ర్యం,
 ఆరోగ్యం,
 పాండిత్యం,
 రావేవీ పుట్టుక తోనే,
 ఏవైనా తాత్కాలికమే!

ప్రపంచ మంతా వెలుగులు
 చిమ్మి సూర్య, చంద్రులే శాశ్వతమా?
 ప్రపంచ మంతా మోస్తూ వున్న
 భూలోకమ్మీ శాశ్వతమా?

ప్రాణి కోటికే అవసరమయ్యే
 ప్రాణ వాయువే శాశ్వతమా?
 ఈ ప్రభుత్వ పాలన శాశ్వతమా?
 ఎవరేమన్నా, ఏదేమైనా
 కవితన్నది శాశ్వతం - కవి భావన శాశ్వతం.

01 - 01 - 2004.



జల ప్రళయం

సుగంధ ద్రవ్యా లొకప్పుడిచ్చిన
 సుమిత్ర, జావా దీవులలో
 కడలి కడుపులో పుడమి కదలగా
 భూకంపంబే పుట్టింది
 జలప్రళయంగా మారింది

దక్షణాసియాదేశాలెన్నో
 అతలాకుతలం అయ్యాయి
 ఉప్పెనధాటికి ఊళ్ళకుఊళ్ళే
 ఉడ్డీపెట్టుకొని పోయాయి

వేలకు వేలు జన నష్టం
 కోట్లను మించిన ఆస్తి నష్టం
 సునామీ వల్లను జరిగింది
 చేదుఅనుభవం మిగిలింది.

సునామి బాధితులను ఆదుకొనగా
 అందరం కలసి విరాళాలను
 అందిచాలి, రక్షించాలి.

26 - 12 - 2004.



సేటి కాలేజి

భయం లేదు, భక్తిలేదు
విద్య మీద శ్రద్ధలేదు!

కళాశాలా! కాదది -
విలాసాల, వినోదాల
పలువిధాల జల్సాలకు నిలయమది!

ఉపాధ్యాయులను కామెంట్స్ చేస్తూ
జూనియర్లను రాగింగ్ చేస్తూ
సరస్వతిని అవమానించే
మితి మీరిన ఆగడాలతో...
మీబాధ్యత మరచి
విద్యలేని వింత పశువులై
వ్యసనాలకు బానిస లైతే
అది మీకే ముప్పు
సంఘంలో మనలేరు.
నిజమెన్నడు కనలేరు.

12 - 03- 2004.



తెలుగు వెలుగు

తెలుగు తెలుగు తెలుగు,
మన తెలుగు పలుకు వెలుగు.....

తెలుగున అచ్చులు పదహారు
ఆపై హల్లులు యిరవై ఏడు
ఉభయాక్షరములు మూడు
అంతస్తులు మరి ఊష్మములంటూ
వెరసి వర్ణములు ఏబైయ్యేడు..... తెలుగు

తెలుగుకి నలుగులు పెట్టి,
పలకాబలపం పట్టి
అ ఆ,ఇఈ,ఉఊ అక్షరమాలిక దిద్ది
అమ్మా నాన్న, అక్కా తమ్ముడు,
అన్నాచెల్లి మాటలు నేర్చి,
వాక్యాలెన్నో కూర్చు..... తెలుగు

ప్రకృతిలోని శబ్దములన్నీ
ప్రస్ఫుటంబుగా నుచ్చరించుటకు
అనువగు అక్షర మాలికతో
అజంత పదముల పొందికతో
అమరి, అమరమగు భాషయె తెలుగు.... తెలుగు

రా అంటే ఒక అక్షరము
 రా అంటే ఒక పదము,
 రా అంటే వద్దకు రమ్మని
 ఏకాక్షరపద వాక్యము!

ఆర లోయున్నది సాధు రేఫరా!
 చెఱి లో యున్నది శకటరేఫరా!
 పలికిన తోడనె భావము తెలిసే
 కలకి భాష తెలుగు,
 కమ్మని తేనెవాగు తెలుగు.....

తెలుగు

తెలుగు పద్యములు తేనె పెరలురా!
 పలుకు పలుకునను మధువులొలుకురా!
 వినికీడి చేతనె వీనుల విందగు!
 చదివిన కొలదీ చవులూరించును!
 మధురమధురముగ మైమరపించును!
 జగత్తునందున మహత్తరంబౌ,
 జీవభాష తెలుగు!
 సంజీవభాష తెలుగు.....

తెలుగు!!



సన్మాన పత్రావళి

సన్నాన పత్రం

శ్రీశ్రీశ్రీ దహరానంద నాథ - రాంభట్ల పేంకట
సోమయాజులు (పెద తాతగారు) గారికి సమర్పించింది.

శ్రీకాకుళ జిల్లాలో,
కుప్పిలి సుగ్రామంలో
పుట్టివెరిగి,
మట్టి నెరిగి,
జీవితాన ఎదిగినావు!

బ్రతుకు బాట పాలిటెక్నిక్,
లేవు నీకు టెక్కు,నిక్కు
ఉక్కుయంత్ర శోధనలో
మేరువులను సాధించి,
శ్రీచక్రం, శివ చక్రం - పీఠాలకు అధిపతివై...!

విజయనగరాన విద్యాభ్యాసం,
విశాలాక్షితో వివాహ జీవితం,
భాగ్యనగరాన ప్రస్తుత వాసం,
పుత్రపౌత్రులు విశాఖ నివాసం!

ఆధ్యాత్మిక సాధనలో
మేధా జనిత సారాన్ని
వేదాంతం రూపంలో
పదిమందికి పంచినావు!

60 ఏండ్లు పై బడిన
 ఆర్ష విజ్ఞాన విశిష్టతకై
 ఆరాట పడేఆనంద
 దహారానంద నాధ.....!

వాచస్పతి సోమయాజి
 నేటిస్థితి వేదస్తుతి
 స్వయంకృషీతో స్థిరపడిన - ఆ
 మహామహునికి అంకితమిది.!

31 - 05 - 2001.



అభినందన కవిత మాలిక

మాతామహి రాంభట్ల సత్యవతమ్మ గారికి 50వ
జన్మదినం సం || అందించిన చిరు కానుక.

సూర్యకాంత వెంకట్రావు
దంపతులకు కడ సంతతిగా
రాంభట్ల వంశంలో
కుప్పిలిలో జన్మించిన
మాతామహి సత్యవతమ్మకు
50వ జన్మదినం, వేడుకగా యస్. కోటలో!

సంస్కృత తెలుగు భాషలందు
ప్రావీణ్యం సంపాదించి,
విద్యను పంచి, మేధను వెంచి
అక్షర జ్ఞానం నేర్పించి
ఉపాధ్యాయ ఉన్నత పదవికి
ఉపమానంనీపై నిలిచి.....
రాంభట్ల కీర్తిని వెంచిన
మాతామహి సత్యవతమ్మకు
50వ జన్మదినం
స్వగృహాన యస్. కోటలో.....

వారణాసిలో తెలుగున ఎమ్మీ
 ఎయు లో సంస్కృత ఎమ్మీ
 కాకినాడలో భాషాప్రవీణ!
 డిగ్రీలకు కొదవేలేదు
 ఉగ్రత్వం అసలే లేదు !?!

విందు వినోదాల
 పసందైనవేళ
 శృంగవరపు కోట స్వగృహంలో
 బంధుమిత్రుల నడుమ
 వేదమంత్రాలతో
 మాతామహి సత్యవతమ్మకు
 50వ జన్మదినం వేడుకగా
 యస్.కో టలో!

ఇలువేలుపు వెంకమాంబ
 కులదైవం వెంకటరమణుల
 దీవెనలతో సంతోషంగా
 నూరేళ్ళూ జీవించాలని
 ఆశిస్తూ, ఆకాంక్షిస్తూ....!

14- 03 - 2004.



అభినందన కవితామాల

(సింహాచలం ఆర్.టి.సి. డిపో సి.ఐ. గారి బదిలీ సం ||)

ప్రభుత్వ సంస్థ ఆర్. టి. సీ. లో
 చీఫ్ ఇన్స్పెక్టర్ ఉన్నత పదవిలో
 సింహాచలం డిపో నందున
 ప్రజా మన్ననలు పొందిన వారగు
 శ్రీ వేదుల శ్రీనివాసునికివే నమస్సులు.

సహోద్యోగులకు సన్నిహితుడివై
 కార్మికులతో కలసి మెలసీ,
 సలహాలిస్తూ, సహాయపడుతూ
 మా హృదయంలో నిలిచావు.

బదిలీ అన్నదిసహజ మైనా
 బాధాకరమే మాకుసుమా!
 ఇక్కడిలాగే అక్కడకూడ
 అందరి మన్ననలందు కోవాలని
 ఆశిస్తూ,ఆకాంక్షిస్తూ.....



వనమహోత్సవం

శృంగవరపు కోట
 పుణ్యగిరి తోటలో
 బ్రాహ్మణ సంఘం ఆధ్వర్యంలో
 వనభోజనానికై వచ్చిన వారికి
 నా నమస్సులు.

రమణీయ, కమనీయ
 కార్తిక మాసాన,
 ఆనంద దాయకం
 అందరం కలవడం.
 అభినందనీయులే
 నిర్వాహకులు సుమీ!
 ఆనందమయమైన
 కార్య క్రమమ్మిది!

పరిచయాలతో - క్రీడలతో,
 ఆధ్యాత్మిక ప్రసంగాలతో - అనుక్షణం ఆత్మతతో,
 కార్య క్రమమే జరిగినది.

ఇప్పటి లాగే ఎప్పుడూకూడా
 గొప్ప, గొప్పగా స్పందిస్తూ
 తప్పనిసరిగా సమాజసేవకు
 అంకితమౌదాం! ఆనందిద్దాం!
 బ్రాహ్మణ కులమును రక్షిద్దాం!



సన్నాన కవితాపత్రం

(అవధాని శ్రీ శ్రీకట్టమూరి చంద్ర శేఖర్ గారికి ఇచ్చినది.)

పూజ్యులైన అవధాన వర్యా,
బలిజివేట కళశాల ప్రధానాచార్యా
శ్రీకట్టమూరి చంద్ర శేఖర నామదేయ
గురువర్యా..... నమస్సులు.

సుబ్బలక్ష్మి నారాయణుల
ప్రథమ సంతతిగా
రసాలూరు, సాలూరు మండలంలో
అద్వైత శివ రామపురమున
ఉద్భవించిన పండిత ప్రకాండ!
సంస్కృత తెలుగు భాషలందు ప్రవీణులై
ఆంగ్ల విద్యాభ్యాసం చేసి
ఎందరో విద్యార్థులకు
మార్గ దర్శకం అయ్యారు
శ్రీ కట్టమూరి వంశాలంకారులు.

శృంగ వరపు కోటలో
సాయంత్రపు కాలమ్మున
నిర్వహించు అష్టావధానంలో
అవధానివై

పృచ్ఛకులప్రశ్నకులకు
సమధానమైన,
ఆర్యా, నీకు అభినందనలు,
శుభాభినందనలు.

02 - 04 - 2003.

